

خواتین پر تشدد باعثِ شرم ہے۔ شعبہ خواتین ایم کیو ایم یو ایس اے

طالبان کے اس اقدام سے ساری دنیا میں پاکستان اور اسلام کا نام بدنام ہوا ہے۔

نیویارک (۱۵ اپریل ۲۰۰۹ء) ایم کیو ایم یو ایس اے شعبہ خواتین کا ایک ہنگامی ٹیلیفونک اجلاس ۵، اپریل بروز اتوار کو منعقد ہوا۔ اس اجلاس میں ایم کیو ایم یو ایس اے شعبہ خواتین کی انچارج خالدہ شجاع باجی کے علاوہ دیگر ممبران نے بھی شرکت کی، اس اجلاس سے خطاب کرتے ہوئے خالدہ شجاع باجی نے کہا کہ سوات میں خاتون پر طالبان کی جانب سے کیے جانے والے انسانیت سوز تشدد کے واقع سے ساری دنیا میں پاکستان اور اسلام کی بدنامی ہوئی ہے انہوں نے مزید کہا کہ جس معاشرے میں خواتین کا احترام نہیں کیا جاتا وہ معاشرہ مہذب دنیا میں عزت کی نگاہ سے نہیں دیکھا جاتا اجلاس میں مزید کہا گیا کہ اسلام میں عورت کو بہت عزت اور احترام دیا گیا ہے لیکن مذہبی انتہا پسند جس شعریت کی بات کر رہے ہیں وہ اسلامی اصولوں کے منافی ہے۔ خالدہ شجاع باجی نے مزید کہا کہ عورت ماں بھی ہے، بہن بھی اور بیٹی بھی اور عورت پر اس طرح سرعام ہیماند انداز میں کوڑے برسانا باعثِ شرم ہے۔ انہوں نے کہا انسانیت کا احترام کرنے والے جس شخص نے بھی طالبان کی جانب سے معصوم لڑکی پر انسانیت سوز تشدد کے مناظر دیکھے ہیں اُس کا سر شرم سے جھک گیا ہے، اجلاس کے آخر میں سوات میں پیش آنے والے پر تشدد واقع کے خلاف قرا دادِ مذمت بھی منظور کی گئی۔